in the state of th

O NCERTIBLISHED

انشائيه

انگریزی میں انشائیہ اور مضمون دونوں کے لیے Essay کی اصطلاح رائج ہے۔ انشائیہ ادیب کی ذہنی رَ واور ادبی اسلوب کا آئینہ دار ہوتا ہے۔ انشائیہ نگار زندگی کی عام یا خاص بات یا کیفیت کو اپنی افزا جے علمیت اور شگفتہ نگاری سے پُر لطف انداز میں بیان کر دیتا ہے۔ ابتدا میں مثیلی انشاہیے بھی کھے ۔ افقا جِنج علمیت اور شگفتہ نگاری سے پُر لطف انداز میں بیان کر دیتا ہے۔ ابتدا میں مثیلی انشاہیے بھی کھے ۔ افھیں رمز یے (Allegory) کہا جاتا ہے۔ ان کی بہترین مثال محمد سین آزاد کی کتاب 'نیرنگ خیال ہے۔ سر سید بہتی ، حالی اور خواجہ سن نظاتی سے لے کر نیاز فتح پوری ، سیّد عابد سین ، خواجہ غلام السیّدین ، محمد مجیب ، رشید احمد صدیقی اور ان کے بعد کے لکھنے والوں کی بعض تحریریں انشائیہ بھی کہی جاسکتی ہیں اور مضمون بھی ۔ کنہیالال کپور ، مشاق احمد بوشی ، یوسف ناظم ، وزیر آغا اور مجتبی صین وغیرہ ہمارے زمانے کے ممتاز انشائیہ نگار ہیں۔

سرسيداحدخال

(1898 - 1817)



سیّداحمد خال دبلی میں بیدا ہوئے۔سیّداحمد نے اپنے زمانے کے اہلِ کمال سے فیض حاصل کیا۔
1839ء میں انھوں نے انگریزی سرکار کی ملازمت اختیار کی اور مختلف مقامات پرکام کیا۔1862ء میں انھوں نے انگرین سرکار کی ملازمت اختیار کی اور مختلف عیام سے بنائی۔اس میں جب وہ غازی پور میں تھے، انھوں نے ایک انجمن سائنس کے علوم کا مطالعہ کیا جائے اور ان علوم کو انجمن کا مقصد بیتھا کہ مختلف علوم، خاص کر سائنس کے علوم کا مطالعہ کیا جائے اور ان علوم کو ہندوستانیوں میں عام کیا جائے۔ 1869ء میں سیّد احمد خال ایک سال کے لیے انگلستان گئے۔واپس آکر انھول نے انگریزی کے علمی اور ساجی رسالوں کی طرز پر اپنا ایک رسالہ تہذیب الفلاق نکالنا شروع کیا۔

انگلستان سے واپس آ کرسیّداحمد خال نے علی گڑھ میں 1875 ء میں ایک اسکول کھولا۔ بیہ اسکول 1878ء میں' محمد ن اینگلواور نیٹل کالج' اور پھر 1920ء میں علی گڑھ سلم یو نیورٹی کی شکل میں ہندوستان کاایک نمایاں تعلیمی ادارہ بن گیا۔

1878ء میں سیّدا حمد خال کو سر' کا خطاب ملا۔ اس لیے لوگ انھیں 'سرسیّد' کے نام سے جانتے ہیں۔ سرسیّد آخر عمر تک قومی کام ، کالج کی دیکی بھال اور تصنیف و تالیف میں مشغول رہے۔ ان کی متعدد تصانیف میں ' آثار الصّنادید'، 'اسبابِ بغاوت بہند' اور 'سرکشی ضلع بجنور' خاص طور پر اہمیت رکھتی ہیں۔ ان کے مضامین کئی جلدوں میں مجلس ترقی ادب لا ہور سے شائع ہوئے ہیں۔ ان میں سائنس ، فلسفہ ، فد ہب اور تاریخ سے متعلق مضامین ہیں۔

جدیداردونٹر کی بنیاد ڈالنے کے ساتھ ساتھ سرسیّد نے اردو میں مختصر مضمون نگاری کو بھی فروغ دیا۔ کمبی کمبی تحریروں کے بجائے چند صفحات میں کام کی بات کہنے کافن سرسیّد نے عام کیا۔ سرسیّدا پنے زمانے کے مفکر اور سلح تھے اور ان کی نثر میں، وہی وزن اور وقار ہے جوان کی شخصیت میں تھا۔



گُزراهواز مانه

برس کی اخیررات کو ایک بدّ ساا پنے اندھیرے گھر میں اکیلا بیٹھا ہے، رات بھی ڈراونی اور اندھیری ہے، گٹا چھارہی ہے، بیلی تڑپ کر گڑی ہے، آندھی بڑے زور سے چلتی ہے، دل کا نیپتا ہے اور دَم گھبرا تا ہے۔ بدّ سانہا بیٹ مگلین ہے، مگر اس کاغم نداندھیرے گھر پر ہے، ندا کیلے بن پر اور نہ اندھیری رات اور بجل کی کڑک اور آندھی کی گونج پر اور نہ برس کی اخیر رات پر۔ وہ اپنے پچھلے زمانے کو یاد کرتا ہے اور جتنا زیادہ یاد آتا ہے اتنا ہی زیادہ اس کاغم بڑھتا ہے۔ ہاتھوں سے ڈھکے ہوئے مندھ پر آنکھوں سے آنسو بھی بہے چلے جاتے ہیں۔

پچپلاز مانداس کی آنگھوں کے سامنے پھرتا ہے، اپنالڑ کین اس کو یاد آتا ہے، جب کہ اس کو کو کئی اس کو یاد آتا ہے، جب کہ اس کو پپلاز مانداس کی آنگھوں کے سامنے پھرتا ہے، انٹر فی کے بدلے ریوڑی اور مٹھائی اپھٹی لگی تھی۔ سارا گھر مال باپ، بھائی بہن اس کو پپار کرتے تھے۔ پڑھنے کے لیے چھٹی کا وقت جلد آنے کی خوشی میں کتا ہیں بغل میں لیے مکتب میں چلا جاتا تھا۔ مکتب کا خیال آتے ہی اس کو اپنے متب یاد آتے تھے۔ وہ زیادہ ممکنین ہوتا تھا اور بے اختیار چلا اُٹھتا تھا'' ہائے وقت ، ہائے وقت! گزرے ہوئے زمانے! افسوس کہ میں نے مختے بہت دیر میں یاد کیا۔''

پھروہ اپنی جوانی کا زمانہ یاد کرتا تھا۔ اپناسر خسفید چہرہ،سڈول ڈیل، بھرا بھرابدن، رسیلی آئکھیں، موتی کی لڑی سے دانت، امنگ میں بھرا ہوا دل، جذباتِ انسانی کے جوشوں کی خوشی اسے یاد آتی تھی۔اس کی آئکھوں میں اندھیر اچھائے ہوئے زمانے میں ماں باپ جونھیحت کرتے تھے، نیکی اور خدا پرتی کی بات بتاتے تھے اور بیہ کہتا تھا'' اُہ ابھی بہت وقت ہے' اور بڑھا پے کے آئے کا بھی خیال بھی نہ کرتا تھا۔اس کو یاد آتا تھا اور افسوس کرتا تھا کہ کیا اچھا ہوتا اگر جب ہی میں

اس وقت کا خیال کرتا اور خدا پرتی اور نیکی ہے اپنے دل کوسنوار تا اور موت کے لیے تیار رہتا ۔ آہ وقت گزرگیا، آہ ووقت گزرگیا۔ اب پچھتائے کیا ہوتا ہے۔افسوس میں نے آپ اپنے تیکن ہمیشہ بیہ کہہ کر برباد کیا کہ ' ابھی وقت بہت ہے۔'

یہ کہ کروہ اپنی جگہ سے اُٹھا اور ٹول ٹول کر کھڑی تک آیا۔ کھڑی کھولی ، دیکھا کہ رات و لیمی ہی ڈراونی ہے ، اندھیری گھٹا چھارہی ہے ، بجلی کی کڑک سے دل پھٹا جا تا ہے ، ہولناک آندھی چل رہی ہے ، درختوں کے پتے اُڑتے ہیں اور شہنے ٹوشتے ہیں ، تب وہ چلا کر بولا' ہائے ہائے میری گزری ہوئی زندگی بھی ایسی ہی ڈراونی ہے جیسی بیرات' یہ کہہ کر پھراپنی جگہ آ بیٹھا۔

ا تے میں اس کواپے ماں باپ ، بھائی بہن ، دوست آشنا یاد آئے جن کی ہڈ یاں قبروں میں گل کرخاک ہو چکی تھیں۔ ماں گویا محبت سے اس کو چھاتی سے لگائے آئکھوں میں آنسو بھر سے کھڑی ہے۔ یہ کہتی ہوئی کہ ہائے بیٹا وقت گزرگیا۔ باپ کا نورانی چپرہ اس کے سامنے ہے اوراس میں سے بیآ واز آتی ہے کہ کیوں بیٹا ہم تھارے ہی جھلے کے لیے نہ کہتے تھے۔ بھائی بہن دانتوں میں انگلی دیے ہوئے خاموش ہیں اوران کی آئھوں سے آنسوؤں کی لڑی جاری ہے۔ دوست آشنا سے ممگین کھڑے ہیں اور کہتے ہیں کہ اب ہم کیا کرسکتے ہیں۔

الی حالت میں اس کواپنی وہ باتیں یاد آتی تھیں جواس نے نہایت بے پروائی اور بے مرق تی اور بے مرق تی اور کے خلقی سے اپنے ماں باپ ، بھائی ، بہن ، دوست آشنا کے ساتھ برتی تھیں ۔ ماں کور نجیدہ رکھنا ، باپ کو ناراض کرنا ، بھائی بہن سے بے مرقت رہنا ، دوست آشنا کے ساتھ ہمدردی نہ کرنا یاد آتا تھا اور اس پران گلی ہڈیوں میں سے ایسی محبت کا دیکھنا اس کے دل کو پاش پاش کرتا تھا۔ اس کا دم چھاتی میں گھٹ جاتا تھا اور میہ کہہ کرچلا اٹھتا تھا کہ ہائے وقت نکل گیا ، ہائے وقت نکل گیا ، اب کیوں کر اس کا مدلہ ہو!

وہ گھبرا کر پھر کھڑ کی کی طرف دوڑااورٹکرا تالڑ کھڑا تا کھڑ کی تک پہنچا۔اس کو کھولا اور دیکھا کہ ہوا کچھ ٹھبری ہےاور بجلی کی کڑک پچھ تھی ہے پر رات ولیی ہی اندھیری ہے۔اس کی گھبرا ہٹ کچھ کم ہوئی اور پھرا بنی جگہ آ ہیٹھا۔ استے میں اس کو اپنا اُدھیڑ پن یاد آیا جس میں کہ نہوہ جو انی رہی تھی اور نہوہ جو انی کا جوبن، نہوہ دل رہا تھا اور نہ دل کے ولولوں کا جوش، اس نے اپنی اس نیکی کے زمانے کو یاد کیا جس میں وہ بہنست بدی کے نیکی کی طرف زیادہ ماکل تھا۔ وہ اپناروزہ رکھنا، نمازیں پڑھنی، جج کرنا، زکوۃ دینی، بھوکوں کو کھلانا، مسجدیں اور کنویں بنوانا یاد کرکر اپنے دل کونسٹی دیتا تھا۔ فقیروں اور درویشوں کو جن کی خدمت کی تھی، اپنی مدوکو پکارتا تھا، مگر دل کر دویشوں کو جن کی خدمت کی تھی، اپنی مدوکو پکارتا تھا، مگر دل کی جن سے بیعت کی تھی اپنی مدوکو پکارتا تھا، مگر دل کی جن سے بیعت کی تھی اپنی مدوکو پکارتا تھا، مگر دل کی جقراری نہیں جاتی تھی۔ وہ دیکھا تھا کہ اس کے ذاتی اعمال کا اس تک خاتمہ ہے۔ بھوکے بھر ویسے ہی بھوکے ہیں، مسجدیں ٹوٹ کریا تو گھنڈر ہیں اور یا پھر ویسے ہی جنگل ہیں۔ کنویس اندھے پڑے ہیں۔ نہ پیر اور نہ فقیر، کوئی اس کی آ واز نہیں سنتا اور نہ مدد کرتا ہے۔ اس کا دل پھر گھراتا ہے اور سوچتا ہے کہ میں نے کیا گیا جو تمام فانی چیزوں پر دل لگایا۔ یہ تجھیلی سمجھ پہلے ہی کیوں نہ سوچھی، اب کچھ بس نہیں چلتا اور پھر سے کہ کرچلا اٹھا '' ہائے وقت، ہائے وقت ! میں نے کیوں نہ سوچھی، اب کچھ بول کھودیا ؟''

وہ گھبراکر پھر کھڑی کی طرف دوڑا۔ اس کے پیٹ کھولے تو دیکھا کہ آسان صاف ہے،

آندھی تھم گئی ہے، گھٹا کھُل گئی ہے، تاری نکل آئے ہیں، ان کی چمک سے اندھیرا بھی پچھ کم ہوگیا
ہے۔ وہ دل بہلانے کے لیے تاروں بھری رات کود کھیر ہاتھا کہ یکا بیک اس کوآسان کے بیج میں
ایک روثنی دکھائی دی اور اس میں ایک خوبصورت دلہن نظر آئی۔ اس نے تکٹی باندھ اسے دیکھنا
مثروع کیا۔ جوں جوں وہ اسے دیکھتا تھاوہ قریب ہوتی جاتی تھی، یہاں تک کہ وہ اس کے بہت
پاس آگئی۔ وہ اس کے حسن و جمال کود کھر کھر کھران ہوگیا اور نہایت پاک دل اور محبت کے لہجے سے
پوچھا کہتم کون ہو، وہ بولی کہ میں ہمیشہ زندہ رہنے والی نیکی ہوں۔ اس نے پوچھا کہ تمھاری سنچر کا
بھی کوئی عمل ہے۔ وہ بولی کہ میں ہمیشہ زندہ رہنے والی نیکی ہوں۔ اس نے پوچھا کہ تمھاری سنچر کا
کی طرح جس نے کہا کہ والے لا از ید و لاانقص ''اداکر کرانسان کی بھلائی اور اس کی بہتری
میں سعی کرے اس کی میں مسخر ہوتی ہوں۔ دنیا میں کوئی چیز ہمیشہ در ہنے والی نہیں ہے، انسان ہی

گُزراہواز مانہ _______ 9

الیی چیز ہے جواخیرتک رہے گا۔ پس جو بھلائی کہ انسان کی بہتری کے لیے کی جاتی ہے وہ ی نسل درنسل اخیرتک چلی آتی ہے۔ نماز، روزہ، حج ، ز کو ۃ اسی تک ختم ہوجا تا ہے۔ اس کی موت ان سب چیزوں کوختم کردیتی ہے۔ مادی چیزیں بھی چندروز میں فنا ہوجاتی ہیں، مگر انسان کی بھلائی اخیرتک جاری رہتی ہے۔ میں تمام انسانوں کی روح ہوں، جو مجھ تو تنجیر کرنا چاہے انسان کی بھلائی میں کوشش کرے کم سے کم اپنی قوم کی بھلائی میں تو دل وجان و مال سے ساعی ہو۔ یہ کہ کروہ دلہن غائب ہوگئی اور بڑھا پھراپنی جگہ آ بیٹھا۔

اب پھراس نے اپنا پچھلاز مانہ یاد کیا اور دیکھا کہ اس نے اپنی پچین برس کی عمر میں کوئی کام بھی انسان کی بھلائی اور کم سے کم اپنی قومی بھلائی کانہیں کیا تھا۔اس کے تمام کام ذاتی غرض پر مبنی تھے۔نیک کام جو کیے تھے ثواب کے لالچ اور گویا خدا کورشوت دینے کی نظر سے کیے تھے۔خاص قومی بھلائی کی خالص نیت سے کچھ بھی نہیں کیا تھا۔

اپناحال سوچ کروہ اس دل فریب دلہن کے ملنے سے مایوس ہوا۔ اپنااخیر زمانہ دیکھے کرآئندہ کرنے کی بھی کچھامید نہ پائی۔ تب تو نہایت مایوی کی حالت میں بے قرار ہوکر چلا اٹھا'' ہائے وقت، کیا پھر مختجے میں بُلا سکتا ہوں؟ ہائے میں دس ہزار دیناریں دیتا اگروقت پھرآتا اور میں جوان ہوسکتا۔'' بیے کہہ کراس نے ایک آؤسر دبھری اور بے ہوش ہوگیا۔

تھوڑی دیر نہ گزری تھی کہ اس کے کا نوں میں میٹھی بیٹھی باتوں کی آواز آنے گی۔اس کی پیاری ماں اس کے پاس آ کھڑی ہوئی، اس کو گلے لگا کراس کی بتی لی۔اس کا باپ اس کو دکھائی دیا۔ چھوٹے چھوٹے چھوٹے بھائی بہن اس کے گرد آ کھڑے ہوئے۔ ماں نے کہا کہ بیٹا کیوں برس کے برس دن روتا ہے؟ کیوں تو بے قرار ہے؟ کس لیے تیری بیچی بندھ گئی ہے؟ اُٹھ منھ ہاتھ دھو، کیڑے بہن، نوروز کی خوشی منا، تیرے بھائی بہن تیرے منتظر کھڑے ہیں۔ تب وہ لڑکا جا گا اور سمجھا کہ میں نے خواب دیکھا اورخواب میں بڈھا ہوگیا تھا۔اس نے اپناساراخواب اپنی مال سے کہا۔اس نے سن کراس کو جواب دیا کہ بیٹا بس تو ایسا مت کر جیسا کہ اس پشیمان بڈھے نے کیا، بلکہ ایسا کر جیسا تیری دہن نے تھے سے کہا۔

10______نوائے اُردو

یہ س کروہ لڑکا پلنگ پر سے کود پڑا اور نہایت خوشی سے پکارا کہ او یہی میری زندگی کا پہلا دن ہے، میں کروہ لڑکا پلنگ پر سے کود پڑا اور نہایت خوشی سے پکارا کہ اور کہن کو بیا ہوں گا جس نے ایسا خوبصورت اپنا چہرہ مجھ کود کھلا یا اور ہمیشہ زندہ رہنے والی نیکی اپنانام بتلایا۔ اوضدا، اوضدا تو میری مدد کر، آمین۔

پس اے میرے پیارے نوجوان ہم وطنو! اور اے میری قوم کے بیّو ، اپنی قوم کی بھلائی پر کوشش کرو، تا کہ اخیر وقت میں اس بدِّ ھے کی طرح نہ پچھتا ؤ۔ ہماراز مانہ تو اخیر ہے اب خداسے میہ دعاہے کہ کوئی نوجوان اٹھے اور اپنی قوم کی بھلائی میں کوشش کرے، آمین ۔

سرسيداحمه خال

مشق

لفظومعني

مکتب : مدرسه

کے خلقی : مزاج کا کڑواین،روکھاین

بيعت كرنا : مُريد بننا ، اطاعت كاعهد لينا

تسخير : قابومين كرنا، فتح كرنا

بدوی : عرب کے وہ باشندے جوگھر نہیں بناتے ، ریگستانوں میں رہتے

ہیں اور زیادہ تر زندگی اونٹوں پریا خیمے میں گزارتے ہیں۔

والله لاازيدولاانقص : (عربی فقره) خدا کی قتم نه میں زیادہ کروں گااور نہ کم

سعی : کوشش

ساعی : کوشش کرنے والا

مبنی : منحصر

يشيان : شرمنده، پچيتانے والا

غورکرنے کی بات

• سرسیّدا پنے زمانے کےمفکّر اور مصلح تھے۔ان کی نثر میں وہی سنجیدگی ،وزن اور وقار ہے جو ان کے کردار میں تھا۔

- اس مضمون میں سرسیّد کا اسلوب بڑا افسانوی ہے۔ آخری اقتباس سے قبل بیا ندازہ ہی نہیں ہوتا کہ سرسیّد کی کہانی کا ہیروکوئی بوڑھانہیں بلکہ ایک کم عمرلڑ کا ہے۔
- سرسیّد وقت کی اہمیت کو اچھی طرح سمجھتے تھے اور اپنی تحریروں کے ذریعے وہ قوم کے نوجوانوں کووقت کی قدرو قیمت کا احساس دلاتے رہتے تھے۔

سوالول کے جواب کھیے

- 1. بوڑھا پنی جوانی کے زمانے کو کن لفظوں میں یاد کرتا ہے؟
 - 2. سرسیّد نے برس کی اخیررات کا ذکر کس طرح کیا ہے؟
- اوڑ ھے کو جوخوب صورت دلہن نظر آئی ،اس سے مصنف کی کیا مراد ہے؟
 - 4. مال نے لڑ کے کو کیا نصیحت کی ؟
 - 5. لڑکے نے کیاعہد کیا؟
- 6. آخری پیراگراف میں سرسید نے قوم کے نو جوانوں کو کیا نصیحت کی ہے؟

عملی کام

- سبق کی بلندخوانی کیجیے۔
- مضمون میں نیکی بدی'، 'آسان مشکل جیسے متضا دالفاظ ایک ساتھ استعال کیے گئے ہیں۔ آپ اسی طرح کے کچھ متضا دالفاظ سوچ کر کھیے۔
 - مندرجه ذيل محاوروں كوجملوں ميں استعمال تيجيے:
 - دل پاش پاش ہونا، پیکی بندھنا ٹکٹکی باندھ کرد کھنا
 - مندرجه ذیل لفظول میں سے مذکر اورمونث الگ الگ سیجیے: اندھیرا، زندگی، آشنا، جوبن، کھڑکی، گھٹا، بجلی، بادل